

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗನಾಥಪಾದುಕಾಸಹಸ್ರಂ ||

|| ನಿಯಾತನಾಪದ್ಧತಿಃ ಅಷ್ಟೈಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕ

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

॥ ನಿಯಾತನಾಪದ್ಧತಿಃ ಅಷ್ಟಿ ಲ್ಲ ॥

ಶ್ರೀಮಾ ವೇಂಕಟನಾಥಾಯಃ ಕವಿತಾರ್ಕಿಕೇಸರೀ |

ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಅಭಿಷೇಕೋತ್ಸವಾತ್ ತಸ್ಮಾತ್ ಯಸ್ಯಾ ನಿಯಾತನೋತ್ಸವಃ |  
ಅತ್ಯರಿಚ್ಯತ ತಾಂ ವಂದೇ ಭವ್ಯಾಂ ಭರತದೇವತಾಂ || ೮.೧ ||

ಉಪಾಸ್ಯ ವರ್ಷಾಣಿ ಚತುರ್ದಶ ತ್ವಾಂ  
ಉತ್ತಾರಿಕಾಮುತ್ತರಕೋಸಲಸ್ಥಾಃ |  
ಸನಂದನಾದ್ಯೈರಪಿ ದುರ್ವಿಗಾಹಂ  
ಸಾಂತಾನಿಕಂ ಲೋಕಮವಾಪುರಗ್ಯಂ || ೮.೨ ||

ಪಾದಾವನಿ! ಪ್ರತ್ಯಯಿತೋ ಹನೂರ್ಮಾ  
ಸೀತಾಮಿವ ತ್ವಾಂ ಚಿರವಿಪ್ರಯುಕ್ತಾಂ |  
ಪ್ರಣಮ್ಯ ಪೌಲಸ್ತ್ಯರಿಪೋರುದಂತಂ  
ವಿಜ್ಞಾಪಯಾಮಾಸ ವಿನೀತವೇಷಃ || ೮.೩ ||

ತವಾಭಿಷೇಕಾನ್ಮಣಿಪಾದರಕ್ಷೇ!  
ಮೂಲೇ ನಿಷೇಕಾದಿವ ವೃದ್ಧಿಯೋಗ್ಯಾತ್ |  
ಜಹುಸ್ತದೈವ ತ್ರಿದಶಾಂಗನಾನಾಂ  
ಪ್ರಮಾ ನತಾಂ ಪತ್ರಲತಾಂಕುರಾಣಿ || ೮.೪ ||

ಸರ್ವತಸ್ತ್ವ ದಭಿಷೇಕವಾಸರೇ  
ಸಮ್ಯಗುದ್ಧೃತಸಮಸ್ತಕಂಟಕೇ |  
ರಾಘವಸ್ಯ ವಿಪಿನೇಷು ಪಾದುಕೇ!  
ಯತ್ರ ಕಾಮಗಮತಾ ವ್ಯವಸ್ಥಿತಾ || ೮.೫ ||

ಕಿಂ ಚತುರ್ದಶಭಿರೇವ ವತ್ಸರೈಃ  
 ನಿತ್ಯಮೇವ ಮಣಿಪಾದುಕೇ ಯುವಾಂ |  
 ಪಾದಯೋಸ್ಮಿ ಭುವನಾಧಿರಾಜಯೋಃ  
 ಯೌವರಾಜ್ಯಮಧಿಗಚ್ಛತಂ ಸ್ವಯಂ || ೮.೬ ||

ರಾಮಸ್ಯ ರಾಕ್ಷಸವಧತ್ವರಿತಸ್ಯ ಕಾಲೇ  
 ಪಾದಾವನಿ! ಪ್ರಕಟಯನ್ನಿವ ಪಾಷ್ಣಿಗುಪ್ತಿಂ |  
 ಆಚಿತ್ರಕೂಟಮಧಿಗಮ್ಯ ಶಶಂಸ ವಾರ್ತಾಂ  
 ಅವ್ಯಾಹತತ್ವದಭಿಷೇಕಮೃದಂಗನಾದಃ || ೮.೭ ||

ಭದ್ರಾಣಿ ದೇವಿ! ಜಗತಾಂ ಪ್ರತಿಪಾದಯಿಷ್ಯೇ  
 ಪ್ರಾಗೇವ ಯೇನ ಭವತೀಂ ಭರತೋಽಭ್ಯಷಿಂಚತ್ |  
 ಮನ್ಯೇ ಕಪೀಶ್ವರವಿಭೀಷಣಯೋರ್ಯಥಾವತ್  
 ಸಂತನ್ಯತೇ ಸ್ಮ ತತ ಏವ ಕಿಲಾಭಿಷೇಕಃ || ೮.೮ ||

ಸಂಭಿದ್ಯಮಾನತಮಸಾಸರಯೂಪನೀತೈಃ  
 ಸಂವರ್ಧಿತಸ್ತವ ಶುಭೈರಭಿಷೇಕತೋಯೈಃ |  
 ಮನ್ಯೇ ಬಭೂವ ಜಲಧಿರ್ಮಣಿಪಾದರಕ್ಷೇ!  
 ರಾಮಾಸ್ತ್ರ ಪಾವಕಶಿಖಾಭಿರಶೋಷಣೀಯಃ || ೮.೯ ||

ಪಾದಾವನಿ! ತ್ವದಭಿಷೇಚನಮಂಗಲಾರ್ಥಂ  
 ಭೇರೀಶತಂ ಭೃಶಮತಾಡ್ಯತ ಯತ್ ಪ್ರತೀತೈಃ |  
 ಆಕರ್ಣ್ಯ ತಸ್ಯ ಸಹಸಾ ತುಮುಲಂ ನಿನಾದಂ  
 ಲಂಕಾಕವಾಟನಯನಾನಿ ನಿಮೀಲಿತಾನಿ || ೮.೧೦ ||

ತಾಪೋದ್ಗಮಸ್ತ್ವ ದಭಿಷೇಕಜಲಪ್ರವಾಹೈಃ  
 ಉತ್ಸಾರಿತಸ್ತ್ವ ರಿತಮುತ್ತರಕೋಸಲೇಭ್ಯಃ |  
 ಲೇಭೇ ಚಿರಾಯ ರಘುಪುಂಗವಪಾದರಕ್ಷೇ!  
 ಲಂಕಾವರೋಧಸುದೃಶಾಂ ಹೃದಯೇಷು ವಾಸಂ || ೮.೧೧ ||

ಆವರ್ಜಿತಂ ವಿಧಿವಿದಾ ಮಣಿಪಾದರಕ್ಷೇ!

ಪದ್ಮಾಸನಪ್ರಿಯಸುತೇನ ಪುರೋಹಿತೇನ |  
ಆಸೀನ್ನಿದಾನಂ ಅಭಿಷೇಕಜಲಂ ತ್ವದೀಯಂ  
ನಕ್ತಂಚರಪ್ರಣಯಿನೀನಯನೋದಕಾನಾಂ || ೮.೧೨ ||

ದೇವಿ! ತ್ವಯಾ ಸ್ನಪನಸಂಪದಿ ಸಂಶ್ರಿತಾಯಾಂ  
ದಗ್ಧೇ ಪುರೇ ದಶಮುಖಸ್ಯ ವಲೀಮುಖೇನ |  
ಆಸೀತ್ ತತಃ ಪ್ರಭೃತಿ ವಿಶ್ವಜನಪ್ರತೀತಂ  
ಅದ್ಭ್ಯೋಽಗ್ನಿರಿತ್ಯವಿತಥಂ ವಚನಂ ಮುನೀನಾಂ || ೮.೧೩ ||

ಆಯೋಧ್ಯಕೈಸ್ತ ದಭಿಷೇಕಸಮಿದ್ಧಹಷ್ಠೈಃ  
ಆಧ್ಮಾಪಿತಾಃ ಶ್ರುತಿಸುಖಂ ನನು ತೇ ತದಾನೀಂ |  
ರಾಮಸ್ಯ ರಾಕ್ಷಸಶಿರೋಲವನೇಽಪ್ಯಶಾಮ್ಯುರ್  
ಯೇಷಾಂ ಧ್ವನಿವಿಜಯಶಂಖರವೋ ಬಭೂವ || ೮.೧೪ ||

ಪ್ರಥಯಿತುಂ ಅಭಿಷೇಕಂ ಪಾದುಕೇ! ತಾವಕೀನಂ  
ದುರಿತಶಮನದಕ್ಷೇ ದುಂದುಭೌ ತಾಡ್ಯಮಾನೇ |  
ಸಪದಿ ಪರಿಗೃಹೀತಂ ಸಾಧ್ವಸಂ ದೇವಿ! ನೂನಂ  
ದಶವದನವಧೂನಾಂ ದಕ್ಷಿಣೈರ್ನೇತ್ರಕೋಶೈಃ || ೮.೧೫ ||

ರಘುಪತಿಪದರಕ್ಷೇ! ರತ್ನಪೀಠೇ ಯದಾ ತ್ವಾಂ  
ಅಖಿಲಭುವನಮಾನ್ಯಾಂ ಅಭ್ಯಷಿಂಚತ್ ವಸಿಷ್ಠಃ |  
ದಶಮುಖಮಹಿಷೀಭಿದೇವಿ! ಬಾಷ್ಪಾಯಿತಾಭಿಃ  
ಸ್ತನಯುಗಮಭಿಷೇಕ್ತುಂ ತತ್ಕೃಣಾದನ್ವಮಂಸ್ಥಾಃ || ೮.೧೬ ||

ರಾಮಾಸ್ತ್ರಾಣಿ ನಿಮಿತ್ತಮಾತ್ರಮಿಹ ತೇ ಲಬ್ಧಾಭಿಷೇಕಾ ಸ್ವಯಂ  
ರಕ್ಷಸ್ತತ್ ಕ್ಷಪಯಾಂಚಕಾರ ಭವತೀ ಭದ್ರಾಸನಸ್ಥಾಯಿನೀ |  
ಯದ್ಧೋಷ್ಣಾಂ ಅತಿವೇಲದರ್ಪದವಧುಜ್ವಾಲೋಷ್ಮಲಾನಾಂ ತದಾ  
ನಿಷ್ಪಿಷ್ಟೈಃ ಕಲಧೌತಶೈಲಶಿಖರೈಃ ಕರ್ಪೂರಚೂರ್ಣಾಯಿತಂ || ೮.೧೭ ||

ಶ್ರುತ್ವೈವಂ ಹನುಮನ್ಮುಖಾದ್ ರಘುಪತೇಃ ಪ್ರತ್ಯಾಗತಿಂ ತತ್ಕೃಣಾತ್  
 ಆಸೀದದ್ಭರತಾನುವರ್ತನವಶಾದ್ ಆರೂಢಕುಂಭಸ್ಥಲಾಂ |  
 ಕಾಲೋನ್ನಿದ್ರಕದುಷ್ಟದಾನಮದಿರಾಮಾದ್ಯದ್ವಿರೇಫದ್ವನಿ-  
 ಶ್ಲಾಘಾಚಾಟುಭಿರಸ್ತುತೇವ ಭವತೀಂ ಶತ್ರುಂಜಯಃ ಕುಂಜರಃ || ೮.೧೮ ||

ಪ್ರತ್ಯಾಗತಸ್ಯ ಭವತೀಂ ಅವಲೋಕ್ಯ ಭರ್ತುಃ  
 ಪಾದಾರವಿಂದಸವಿಧೇ ಭರತೋಪನೀತಾಂ |  
 ಪೂರ್ವಾಭಿಷೇಕವಿಭವಾಭ್ಯುಚಿತಾಂ ಸಪರ್ಯಾಂ  
 ಮಧ್ಯೇ ಸತಾಂ ಅಕೃತ ಮೈಥಿಲರಾಜಕನ್ಯಾ || ೮.೧೯ ||

ಸಂಪ್ರೇಕ್ಷ್ಯ ಮೈಥಿಲಸುತಾ ಮಣಿಪಾದರಕ್ಷೇ!  
 ಪ್ರತ್ಯುದ್ಗತಸ್ಯ ಭವತೀಂ ಭರತಸ್ಯ ಮೌಲೌ |  
 ನಿರ್ದಿಶ್ಯ ಸಾ ನಿಭೃತಂ ಅಂಜಲಿನಾ ಪುರಸ್ತಾತ್  
 ತಾರಾದಿಕಾಃ ಪ್ರಿಯಸಖೀರಶಿಷತ್ ಪ್ರಣಂತುಂ || ೮.೨೦ ||

ತುಲೈಽಪಿ ದೇವಿ! ರಘುವೀರಪದಾಶ್ರಯತ್ವೇ  
 ಪೂರ್ವಾಭಿಷೇಕಮಧಿಗಮ್ಯ ಗರೀಯಸೀ ತ್ವಂ |  
 ತೇನೈವ ಖಿಲ್ವಭಜತಾಂ ಮಣಿಪಾದರಕ್ಷೇ!  
 ರಕ್ಷಃಪ್ಲವಂಗಮಪತೀ ಭವತೀಂ ಸ್ವಮೂರ್ಧ್ನಾ || ೮.೨೧ ||

ನಿವೃತ್ತರಾಕ್ಷಸಚಮೂಮ್ಯುಗಯಾವಿಹಾರೋ  
 ರಂಗೇಶ್ವರಃ ಸ ಖಿಲು ರಾಘವವಂಶಗೋಪ್ತಾ |  
 ವಂಶಕ್ರಮಾದುಪನತಂ ಪದಮಾದದಾನೋ  
 ಮಾನ್ಯಂ ಪುನಸ್ತ್ವಯಿ ಪದಂ ನಿದಧೇ ಸ್ವಕೀಯಂ || ೮.೨೨ ||

ತತ್ತಾದೃಶೋಃ ಚರಣಯೋಃ ಪ್ರಣಿಪತ್ಯ ಭರ್ತುಃ  
 ಪೌರಾಸ್ತ್ವಯಾ ವಿಧೃತಯೋಃ ಪ್ರತಿಪನ್ನಸತ್ಪಾಃ |  
 ಪ್ರಾಪ್ತಾಭಿಷೇಕವಿಭವಾಮಪಿ ಪಾದುಕೇ! ತ್ವಾಂ  
 ಆನಂದಬಾಷ್ಟಸಲಿಲೈಃ ಪುನರಭ್ಯಷಿಂಚ || ೮.೨೩ ||

ಮಾತಸ್ತ್ವಯೈಯ ಸಮಯೇ ವಿಷಮೇಽಪಿ ಸಮ್ಯಕ್  
 ರಾಜನ್ವತೀಂ ವಸುಮತೀಂ ಅವಲೋಕ್ಯ ರಾಮಃ |  
 ಸಂಜೀವನಾಯ ಭರತಸ್ಯ ಸಮಗ್ರಭಕ್ತೇಃ  
 ಸತ್ಯಪ್ರತಿಶ್ರವತಯೈವ ಚಕಾರ ರಾಜ್ಯಂ || ೮.೨೪ ||

ಪಾದಾವನಿ! ಪ್ರತಿಗತಸ್ಯ ಪುರೀಮಯೋಧ್ಯಾಂ  
 ಪೌಲಸ್ತ್ಯಹಂತುರಭಿಷೇಕಜಲಾದ್ರೂಮೂರ್ತೇಃ |  
 ಅಂಸೇ ಯಥಾರ್ಹಂ ಅಧಿವಾಸ್ಯ ನಿಜೈರ್ಯಶೋಭಿಃ  
 ಕಸ್ತೂರಿಕೇವ ನಿಹಿತಾ ವಸುಧಾ ತ್ವಯೈವ || ೮.೨೫ ||

ಯಾಽಸೌ ಚತುರ್ದಶ ಸಮಾಃ ಪತಿವಿಪ್ರಯುಕ್ತಾ  
 ವಿಶ್ವಂಭರಾ ಭಗವತೀ ವಿಧೃತಾ ಭವತ್ಯಾ |  
 ವಿನ್ಯಸ್ಯ ತಾಂ ರಘುಪತೇರ್ಭೂಜಶೈಲಶೃಂಗೇ  
 ಭೂಯೋಽಪಿ ತೇನ ಸಹಿತಾಂ ಭವತೀ ಬಭಾರ || ೮.೨೬ ||

ನಿಸ್ತೀರ್ಣದುಃಖಜಲಧೇರನಘಸ್ಯ ದೇವಿ!  
 ತ್ವತ್ಸಂಪ್ರಯುಕ್ತರಘುನಾಥಪದಾನ್ವಯೇನ |  
 ಸದ್ಯಃ ಸನಂದನಮುಖೈರಪಿ ದುರ್ನಿರೀಕ್ಷಾ  
 ಸಾಮ್ರಾಜ್ಯಸಂಪದಪರಾ ಭರತಸ್ಯ ಜಜ್ಞೇ || ೮.೨೭ ||

ನಿರ್ಗತ್ಯ ದೇವಿ! ಭರತಾಂಜಲಿಪದ್ಮಮಧ್ಯಾತ್  
 ಭೂಯಃ ಸಮಾಗತವತೀ ಪುರುಷೋತ್ತಮೇನ |  
 ಪದ್ಮೇವ ಭದ್ರಮಖಿಲಂ ಮಣಿಪಾದರಕ್ಷೇ  
 ಪ್ರಾದುಶ್ಚಕಾರ ಭವತೀ ಜಗತಾಂ ತ್ರಯಾಣಾಂ || ೮.೨೮ ||

ರಘುಪತಿಮಧಿರೋಪ್ಯ ಸ್ವೋಚಿತೇ ರತ್ನಪೀಠೇ  
 ಪ್ರಗುಣಂ ಅಭಜಧಾಸ್ತ್ವಂ ಪಾದುಕೇ! ಪಾದಪೀಠಂ |  
 ತದಪಿ ಬಹುಮತಿಸ್ತೇ ತಾದೃಶೀ ನಿತ್ಯಮಾಸೀತ್  
 ಕ್ವ ನು ಖಿಲು ಮಹಿತಾನಾಂ ಕಲ್ಪತೇ ತಾರತಮ್ಯಂ || ೮.೨೯ ||

ಅನುವೃತ್ತರಾಮಭಾವಃ ಶಂಕೇ ನಿವಿಷ್ಟಚಕ್ರವರ್ತಿಪದಾಂ |

ಅಧುನಾಽಪಿ ರಂಗನಾಥಃ ಸಚಮತ್ಕಾರಂ ಪದೇನ ಭಜತಿ ತ್ವಾಂ || ೮.೩೦ ||

|| ಇತಿ ಶ್ರೀಪಾದುಕಾಸಹಸ್ರೇ ನಿಯಾತನಾಪದ್ಧತಿಃ ಅಷ್ಟೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||